

Manna'gasgas, Sanitizing, yan Disinfecting na Kemikát siha yan I Rinipiti na Gineptin Inapplacha' Arididót

Meggai kemikát ta u'usa para manna'gasgas, sanitize, yan disinfect na'lámin para hinemlu' i táotáo yan i uriya.

Meggai nu esti siha na kemikát ha na'a'applacha' i airi ni ta hángung.

Annai ta usa esti siha na kemikát para muna'gasgas, sanitize, yan disinfect, humáhánáo pápa' gi tubu ya humálum gi tubun inapplacha' hánúm yan táki.

Palu na kemikát humáhánáo tátti para i gimá'-ta, eskuela yan gi che'cho'-ta gi halum i gurifu-ta.

I tubun inapplacha' hánúm yan táki humáhánáo para i fasilidát manna'gasgas inapplacha' hánúm.

An ta kánu' i guihan osino kuatkuet na tapun ni guaha kemikát gi halum i sensin-ñiha, i kemikát humáhálum gi tatáotáo-ta. Esti siha na kemikát gi halum i tatáotáo-ta siña ha na'prulema i hinemlu' siha.

I fasilidát manna'gasgas inapplacha' hánúm ha na'gágásgas i applacha' hanum yan ha sesepiráo i inapplacha' hánúm yan i fachi'.

I kemikát ni manmasotta ginen i fasilidát inapplacha' hánúm siña ha tátmi i gá'ga' tási siha.

Ti todú kemikát manmana'fañuha. Palu manmasotta huyung gi tafkáo hánúm, gi sadduk yan gi hagoi siha. Palu na kemikát tátkomu i Triclosan gaigi gi halum i fachi'.

I fachi' ma'usa gi guálu' agrikultura nai ma-na'fandokku' i nengkano'-ta.

Palu na kemikát maninespongha ni tinanum nengkanu' siha. An ta kánu' i nengkanu', siña man-tinatmi hit gi kemikát siha.

